

ЧАЯН



САТИРА ҺӘМ ЮМОР ЖУРНАЛЫ ИЮНЬ * 2020 * КАЗАН

6

Йөз ел
Республика белән
бергә!



Сергей АНДРИАНОВ

2 нче битне кара.



Йөз еллык юбилей – уен эш түгел. Бигрәк та Татар Автономияле Совет Социалистик Республикасы төзелүнең 100 еллыгы. 1920 елның 27 маенда, ул вакытка инде Ленин булырга өлгергән элекке Казан студенты безнең республиканы булдыру турындагы декретка кул куйган. Татарлар яңадан, дүрт гасыр узгач, тулысынча үзәккә буйсынучы булса да, дәүләт статусы алды. Шуңа күрә Казанның үзәк мәйданында әлегә кадәр Владимир Ильичка һәйкәл тора...

Өч елдан соң, 1923 елда республикада тагын бер әһәмиятле вакыйга булды. Казанда, башка басмалар белән беррәттән, республиканың елъязмачысына әверелгән "Чаян" журналы чыгарыла башлады. Яңа властың урнашуы, авыл хужалыгын күмәкләштерү, Бөек жиңү, сугыштан соң илне торгызу, зур нефть, КамАЗ, алга киткән социализм, үзгәртеп кору, суверенитет, Казанның 1000 еллыгы – бу вакыйгалар барысы да журнал битләрендә урын алды.

Сатира журналында мондый житди мәсьәләләрне яктырту жиңел булмагандыр, әлбәттә. Мәсәлән, чаянчы өчен совет матбугаты тарафыннан уйлап чыгарылган, оксюморон дип аталган уңай фельетон язучы катлаулы эш иде... Әмма журналистлар сер бирмәде – "кирәкле" материалларны юмор белән, укучы ышанырлык итеп яздылар.

"Чаян" республика белән бергә яңа тарихның Лениннан Путинга кадәр иң катлаулы, бормалы юлларын үтте. Төрле елларда буржуйлар белән кулакларның, халык дошманнары һәм космополит, капиталист, империалист һәм колонизаторларның тетмәсен тетте. Дин һәм хорафатлар, милләтчелек һәм "искелеккә тартучы" күренешләргә каршы көрәште. Шуңа ул вакытта "Чаян", гади кешенең мәнфәгатьләрен яклап, жансыз бюрократларны, карьерист һәм ришвәтчеләрне үт астында тотты. Шуңа күрә дә ул чакларда еш яңгырый торган "Менә "Чаян"га язармын әле!" сүзләре көнкүреш тормышка сеңеп керде.

"Чаян" – сатирик кына түгел, ә тарихи журнал да, аның буенча республикабызның тарихын өйрәнергә була. Шуңа күрә Татарстанның юбилее безнең юбилей да. Ә журналыбызның өч елдан соң булчак юбилее бөтен республикага яңгырар дип ышанабыз...

Туган көнәң белән, Татарстан!



ШОМБАЙ болай диде...

Хөрмәтле редакция! Согуд гарәпләре һәм коронавирус бер ай эчендә безгә 20 ел буе вагъдә ителеп килгән нәрсәне эшләде – нефтьтән бәйсез итте. Аңа ихтыяж күпкә кимеде, бәясе төште, ил бюджеты саеты... Бу катлаулы вакытта туйдырып торучы нефть акчасыннан башка ничек яшәрбез икән?

Л. КӘНӘФИЕВ

әлмәт

Укучыбызның соравы Шомбай агада зур кызыксыну уяты. – Бездә бит «икенче нефть» та бар әле. Бу – соңгы вакытта күпләп жыела торган штрафлар, – диде аксакалыбыз. – Нефть туйдыра алмаса, штрафлар туйдырыр әле...



Александр АЛЕШИН

ШИГЫРЬҖА СЫЛТАП

Урта кул житәкчеләргә
Калды безнең төбәкләр.
Алары да үлөп бетсә
Безне кемнәр житәкләр?..

Сайлауларның нәтижәсе
Алдан билгеле безгә.
"Бердәмләләр" сайланмаса, –
диделәр, – көн юк сезгә!"

Уку-укыту эшләре
Яхшы куелган бездә.
Дөнья һаман шулай барса –
Ликбез ачарлар көзгә.

Пай жирләрен сатып ала
Баераклар, көчлеләр.
Чокыр-чакырларга калгач,
Ни эшләр хәерчеләр?


Талия ГЫЙМАЛТДИНОВА

Кыз шәһәрдән кияү эзли,
Авылларда ише юк.
Гармуннарда уйнаучының
Авызын ачса теше юк.
Теш куйдырыр иде дә бит.
Куя белгән кеше юк.

Авылларда муллалар юк
Үтәргә дин йоласын.

Бабайлары гүр иясе,
Әби-чәби – сакалсыз...
Мәчет манаралары,
Манара аралары.

Әйттерәләр, типтерәләр
Замана балалары.



Максим СМАГИН

БЕР ФИКЕРГӘ – ИКЕ КАРАШ

Рашат Низами: Совет заманында интернационализм "инородецлар"га кәчләп тагылган иде, хәзер исә безгә "Бөек Россия" фикерен тукуп торалар. Россия "бөек"легенәң алтмыш проценты золымнан (насилие) торганын нишләптер оныталар...

Алмаз Хәмзин: Әйе, дисәм, икебезнең дә "кирәк"не бирәләр инде, кәнишне...

Р. Н.: Туган телне стенага төрәделәр, инде залп бирергә дә ерак түгел, ахрысы?..

А. Х.: Ишетмәсәң дә, синең сиземләвең көчле!

Р. Н.: Картада бармак башы хәтле Катар дәүләтенең ике милли университеты бар. Илне илле ел буена нефтькә коендырган, Россиядәге күп төбәкләргә донор булган Татарстанга милли университет ачарга рөхсәт юк.

А. Х.: Безгә "катарга"гына кала инде.

Р. Н.: Путин, оборона министры Шойгу белән Тувада гөмбә генә жыймады, "армия минем яклы" дигән очколар да жыйды. Эшләпәләре белән үзләре дә горездә гөмбәсенә охшаганнар иде, хәтерлисеңме?

А. Х.: Рәсәй ике гөмбәгә арткан булып чыга түгелме соң?..

Р. Н.: Мондый очракта безгә алар белән чәй"артында сөйләшеп утырырга була.

А. Х.: Димәк, Рәсәй дүрт гөмбәгә артачак!

Р. Н.: Елмаер өчен дә берәр сәбәп кирәк.

А. Х.: Менә бит "гөмбә" темасы белән елмайтып алдың әле.

Р. Н.: Кеше кайчан матур була – елмайганда! Димәк, "Чаян" журналын укып баручылар матур кешеләр чутына керә...

А. Х.: Син әйтәсеңме инде аны, минме?!

Р. Н.: Акка төртеп яки "блат" белән жәннәткә кереп булмый.

А. Х.: Була. Депутатлык шул ук жәннәт бит инде ул.

Р. Н.: Бүгенге тормыш шикәр түгел, гәрчискә күбрәк охшаган, әйеме?

А. Х.: Безнең тормышның ниндиген билгели торган сүз әле уйлап табылмаган.

Р. Н.: Алмаз туган! Син шигырьләр язасың, көйләр чыгарасың, баянда уйныйсың һәм үзең жырлыйсың. Сине "ноталарны буйсындыручы" да дисәк, дәрәс булырмы...

А. Х.: Язучылар арасында шундый берәүнең булуы кирәктер бит инде?..

Р. Н.: Оптимист булу – үзе ярты сәламәтлек.

А. Х.: Оптимист булу – мондый бозык жамгыятыгә "Чаян"да эшли алу батырлыгына тиң!

Күптән түгел безнең ишегебезне дә бәхет шакыды – атна бие бер генә начар нәрсә дә булмады! Яхшысы да булмады, әлбәттә, тик анысына ияләнелгән инде... Ә монда жиде көн берни дә юк! Бензин баясы күкләргә очып менмәде, рубль «ишелмәде», бернәрсә дә янмады һәм жиимерелмәде, бер губернаторны да утыртмадылар... Аның каравы, ялган газ, водоканал, собес әһелләре һәм башка ялган-чылар жанланды. Фатирлар буйлап чабып йөреләр – башлары томанланган кешеләр акчалары белән жиңел хушлашырлар дип өметләнәләр. һәм чынлап та кайберәүләр хушлаша. Бер бабай ана иртән 7 мең сумга «газ сигнализациясе» куйдырткан, төштән соң 65 мең су фильтры, ә кич белән, туганнарыннан үзенң белем һәм акыл дәрәжәсе турында тискәре бая алгач, моңсуланып полициягә юл тоткан...

Әле дә исемдә, берничә ел элек шушы ук егетләр (алар ул чакта яшърәк иделәр әле) юа торган тузан суырткычлар белән йөргәннәр иде. Тылсымлы машинаны эшләтеп күрсәтеп, һаләк булган тузан бетләрен санап, киң елмая белән суырту жайланмасын 100 мең сумга калдырып китәләр иде. Әйтергә кирәк, минем хатын да моңа капты. Өстәвенә әле, кишеттә 25 мең сум тора дип, 4 меңгә пычаклар жыелмасы тәкдим иткәннәр. Соңыннан пычакларның кисми, ә тузан суырткычның пычагым да суыртмый икәнлегә ачыкланды.

Әйткәч әйтим инде, берзаман үзем дә 2 меңгә планшет сатып алдым. Кәеф күтәрелгән иде, кунактан кайтып килә идем. Тасма телле сатучы озак итеп хезмәт хақы түләмәүче начар нәчәлник турында сөйләде. Хәзер бу планшет ахмаклыгымының һәйкале булып тузан жыеп ята. Аның каравы, «метро казучылар» тәкдим иткән бер генә борынгы тәңкәне дә алмадым. һәм әллә «Шәһәр саламәтлегенә», әллә «Таза шәһәр» тәкдим иткән бавырыны түләүсез тикшерүдән баш тарттым. Ә күрше хатын, ышанып, барган. Үксеп кайтып керде – берничә көн яшисе калган икән бичараның, «Шлаклар белән тулып, киеренке хәлгә килгән бавыр» дигән диагноз алсаң, үксемәссең сиңа! Әле ярый, кирәкле дарулар УЗИ ясаган кабинетта ук сатылган. 120 мең сумга гомерен коткарганнар, дарулары да барысы да табигый. Мин ана агулы гөмбәләренң дә табигый булуы турында исенә төшереп

Ышаныгыз миңа, КЕШЕЛӘР!

тормадым. Аның бит әле тикшерелмәгән, түләүсез эшләп яткан эчке органнары күпме! һәм заманында Чумакның «коруылган» суларынан башын югалтып йөргән югары белемле кешегә нәрсә аңлатып булсын?

Шунысы кызык, әле күптән түгел генә түләү өчен минем, имештер, машинада кеше бәрдергән улымны жиберергә тәкдим ясаган кешеләр кая китте икән? Бүген банк исемненнән карта мәғлүматларымы һәм ПИН-кодны сораучылар шулар түгелме икән? Әллә алар хәзер төзек пластик тәрәзәләрен рәтләү белән шөгыльләнәме икән? «Исәнмесез... бары тик бүген генә... Шәһәр программасы буенча түләүсез ремонт... Безнең белгеч очраклы рәвештә иртәрәк бушады һәм ул сезнең тәрәзә астында тора... Әгәр дә ул хәзер үк механизмнары майлап чыкмаса, кышын тәрәзәләрегез чатнаячак һәм ул чакта ремонт кыйбаткарак төшәчәк... Без шулай ук түләүсез юридик хезмәт күрсәтәбез...»


Хәзер нәрсә, кешеләргә бөтенләй ышанмаскамыни инде? Юк, ышаныгыз кирәк. Ләкин барысына да түгел. Миңа ышанырга ярый. Дүшәмбедән бизнес ачып жиберәм – фатир стеналарын, идәннәрен һәм түшәмнәрен радиациягә тикшерү, ә кирәк булса – дезактивация ясап эшкәртү. Мәсәлән, бер йөз яшьлек әби яшәп ята ди, ә фатирның радиациягә чумып ятканын белми дә. Мин инде иске аккумулятор да әзерләп куйдым, аны селкетеп алсаң, приборның теле коточкыч саннар күрсәтә. Акыллы сүзләр дә өйрәндем – «бүлмәгездә толуол концентрациясе сәгатенә 2,57 микрозиверт, бу – нормаль, ә менә торий кисәкчәләренң күләме 5 тапкырга артып киткән». Тикшерү – 3 мең, дезактивация – 10. Акча бик кирәк, әдәби эшчәнлек табыш китерми. Монда инде иске тузан суырткыч та бик ярый, йөзәң противогаз киеп куярга да була. Суырткыч щёткасын стена буенча йөртеп чыгам, әбиңә прибор телен күрсәтәм, пичәтле квитанция тутырып бирәм, противогазны салам, акча алам һәм – вәссәлам! Акча янчыкларыгызны әзерләгөз һәм ишекләрегезне ачыгыз.

Ләкин бер кисәтү! Ишекне миңа гына ачарга, чөнки башкалар – мошениклар! Әгәр аларга акча бирсәгез, сезнең баш миенә УЗИ ясарга кирәк. «Баш миегезне эшләтеп жиберегез» программасы буенча...

Илья КРИШТУЛ



Игорь КИЙКО



— Доктор, миңа житмеш яшә ә мин әле кызлар артыннан чабам.

— Бик шәп!

— Әйе, ләкин нигә чапканымны хәтерли алмыйм!

Медузаның баш миеннән башка 650 миллион ел яшәү факты күп кешеләрдә җөмәт уята.

Белгечләр әйтүенчә, һәрбер рәсәйле өендә 80 нән алып 150 мең сумга кадәр акча тотат. Беләсе иде, минем акчалар кайда икән?

Өенә ир хатыны башка ир белән түшәктә яткан чакта кайтып керә.

— Кем бу? — дип сорый ул, ярысган, калтыранган хәлдә.

— Гафу ит, кадерлем, — дип җавап бира хатыны, — мин белмим, без әле генә таныштык.

Кыз белән егет бакча эскәмиясендә утыра.

— Әгәр дә син хәзер мине үпсәң, мәңгегә синеке булачакмын, — ди кыз.

— Мәңгегә? — дип сикереп тора егет. — Кисәтүең өчен рәхмәт!

Өйдә утырып, балалар нәрсәгә өйрәнәр — белмим, әмма ата-аналарның белем дәрәжәсе, һичшиксез, үсәчәк!

Хатын-кыз — кәрәзле телефон кебек: йә элемтә начар, йә буш түгел, йә акчасы беткән...

Антисептик алам дип чыккан идем, коньяк белән кайтып кердем. Баясе бер үк ич!

— Син миннән хәлләрең ничек дип сорамыйсың?

— Ярый, хәлләрең ничек?

— Әй, сорама да инде!



Сергей ЕРМИЛОВ

Абам!

ОСТА КУЛЛАР

Татарстанның Дәүләт Советы депутаты Артур Әбделжанов ата-аналарга балалар мәйданчыкларын үз куллары белән бизәргә тәкъдим итә. Үзенең Инстаграмында, сокланып, иске покрышкалардан ясалган аккош, иске шешәләрдән кояш, пластик стаканнардан ясалган колаклы аю һәм башка буялган чүп-чар күрсәтә. Абуначеләре закончыга мондый максат өчен ташландык материаллар куллануның законсыз булуын, һәм аның өчен зур гына штраф каралу турында исенә төшәргәннәр.

ПОНИ САТКАННАР

Казандагы Республика яшүсмерләр спорт мәктәбе хезмәткәрләренә каршы жинаять эше кузгатылган. Тикшерү органнары аларны мәктәп милке булып саналган понины сатуда гаепли. Бу гамәлне кылыр алдыннан жәнлекне үлгән дип теркәгәннәр һәм оешма балансыннан төшәргәннәр. Сау сәламәт пони өчен 10 мең сум алынган, ә мәктәпкә китерелгән зыян 60 мең сум тәшкил иткән.

БИШ ЙӨЗ КАБЕРДӘН ТАБЫШ

Сугыш ветераннарына һайкәлләр өчен каралган Оборона министрлыгы акчасын урлау максаты белән, мошенниклар чын «үлемсез полк» уйлап чыгарганнар. Махсус органнар хезмәткәрләре хәрби комиссариат базаларында ярты мең чамасы дөньяда булмаган «сугыш ветераннарын» тапканнар. Аларга ясалган һайкәлләрнең һәрберсе өчен компенсация түләнгән, ә акчаны ике шикле жирләү агентлыгы алган. Бу схема ел ярым дәвамында эшләп килгән һәм оештыручыларга 16 миллион сум табыш китергән.

БӘХӘСЛЕ ЖИР

Татарстандагы Жәлил бистәсендә яшәүче күп балалы гаиләгә йорт төзү өчен жир бүлеп биргәннәр. Бәхетле хужалар аны үзләштерә башларга дип баргач, бу жирдә төзәргә ярамаганы ачыкланган. Территория Бикасәз югары басымлы насос станциясенең саклау зонасында урнашкан икән. Ләкин жирле хакимият башка мәйдан бирүдән баш тарткан. Бу бәхәснә хәзер прокуратура хәл итәргә жыена.

Ринат АБЗАЛОВ



Анастасия ВАСИЛЬЕВА



Эльвира ДЫШАЕВА



Илдар НӨФИЕВ

БОРЫЛЫП ТА КАРАМАМ

Самоизоляцияларе
Гел булмас, бетәр әле;
Өйде бикләнеп ятулар
Берзаман үтәр әле.

Һәм ул көнне маска кими
Чыгармын мин урамга –
Йөрермен әлсерәгәнче,
Карамый-жил буранга.

Социаль дистанцияне
Онытырмын мәңгегә,
Һәм үбәрмен хатыннарны,
Карамыйча яшенә.

Барча парк-бульварларны
Көнә бие буйлармын.
Очаган ир-егетләре
Сыра белән сыйлармын.

Жырлап-биеп ду килермен,
Һәм кагармын барабан.
Ә тилмерткән өй ягына
Борылып та карамам.

Смартфон чыелдап куйды
Һәм экранда таныш булмаган
телефон номерыннан СМС
пәйда булды. «Сезнең белән
танышырга теләм. Сөз миңа
бик ошыйсыз». Ә янында
йөрәк сурәте.

Мин аптырашта калдым.

Сайлау алды агитаторларыннан башка, минем белән
күптәннән беркемнең дә кызыксынганы юк иде. «Усал
шаяртуга охшаган...» – дип уйлап куйдым. – Шулай да, кем
белә бит... Нигә җавап биреп карамаска?»

Бармагым белән төймәләргә төртә башладым. «Сөз
кем? Минем номерны каян беләсез?»

Җавап шунда ук килеп җитте. «Мин сезне күптәннән
яратып йөрәм. Номерыгызны ничек таптыммы? Сөйгән
йөрәк әллә нәрсәләргә сәләтле! Ышаныгыз, чын күңелдән
сөйлим...»

«Нигә әле мин сезгә ышанырга тиеш?» – дим.

«Теләмәсәгез, бер сөзем юк! Сезне кыю ир дип уйлаган
идем, а сез...» – дигән үпкәле җавап килде, а янында – кара
роза.

Икенче көнне миндидер сәер дулкынлануда узды.
Бәлки, аның тойгылары чынлап та җитдидер? Нәрсә, ми-
нем кемгәдер ошавым мөмкин түгелмени? Әйе, берәз кор-
сагым бар, чәч тә сыекланып килә, күз төпләрем салынып
тора... Мәхәббәт кыяфәткә карап тормый бит ул!..

Түзмәдем һәм гашыйк йөрәккә СМС җибәрдем: «Димәк,
мин сезгә ничек ышанырга тиеш инде?»

Дамир МОРТАЗИН

Серле тойгы

кеше түгелмени? һәм очрашырга карар кылдым...

«Кайда очрашабыз? Мин сезне ничек танырмын?»

«Иртәгә биштә «Кабартма» кафесында көтегез. Мин
сезне үзем табармын...»

Нәкъ сәгать биштә, як-ягыма каранып, мин «Ка-
бартма»да утыра идем. Ярты сәгать үтте, ләкин серле
чәчәгем күренмәде.

«Сөз кайда?» – дип җыйдым мин оеган бармакларым белән.

«Каршыдагы супермаркетта. Сезнең хатыныгыз белән.
Ул миңа шампанский сатып ала!»

Кафедан уктай атылып чыктым, ләкин мине хәләлем-
нең тавышы туктатты.

– Тукта! Кил әле монда!

Башымны иеп, хатыныма таба атладым.

– Синең аркада бер кап шампанский югалттым, – дип
яңгырады кырыс тавыш. – Бергә эшләүче хатынга оттыр-
дым... Синең тугрылыгыңда һич шикләнми идем... Ә ул
миңа бәхәсләшәргә тәкъдим итте...

– Мин... ул... теге, ни... – дип мыгырдандым.

– Яп авызыңны, сөйрәлчәк! Өйгә – марш. Күрмәгәнәңне
күрсәтермен әле мин сиңа!

БӨТЕН НƏРСƏНЕ – ЦИФРАГА!

Тышта нинди гасыр, хөрмәтле әфәнделәр? Интернет гасыры, цифралы икътисад һәм нанотехнологияләр һәм виртуаль тормыш гасыры! Шуңа күрә замананың киң адымнарыннан артта калмыйбыз. Тау-тау макулатура жыеп, кәгазьләрне өстәлдән – архивка, һәм архивтан кире өстәлгә күчереп утыра торган вакытлар үтте...

Мине дәрәс аңлавыгызны үтенәм – искелек богауларыңнан ычкынырга кирәк, алайса искелек сазлыгыңда батып үләбез. Бөтен нәрсәне – цифрага! Барыбыз да – компьютер янына! Җаваплылыкны үз өстебезгә алып өчен һәрберебез дә элементта булырга тиеш. Бары тик электрон форматта гына эшлибез. Файл юк икән – эш юк. Эш урынында Интернет юк икән – димәк, эш урыны да юк. Кем булдыра ала – өендә эшли! Бернинди ял көннәре һәм байрамнар юк! Эшнә тикшерү – скайп буенча. Киңәшмәләр ZOOMда. Документлар кабул итү электрон почта буенча. Теркәү – электрон имза ярдәмендә. Отчетлар цифрада гына. Курсәткечләрне компьютерда гына төзәтәбез. Карарларны фотошопта эшкәртәбез. Белешмәләр – чатта. Алдынгы тәҗрибә – Интернеттан, түләүсез генә. Акча үзәбезгә кирәк! Статистиканы «Excel» аша чыгарабыз! Нәрсәдер дәрәс чыкмаса – соңгы таләпләргә туры китереп, юкка чыгарабыз. Ул чакта бөтен мәсьәләләрне хәл итәр өчен «Enter» төймәсенә бер басу җитә...

Ә безнең сөекле электоратыбыз юк-бар проблемалары белән теңкәгә тимәсен өчен, бөтен компьютерларга да «Фильтр» программасы урнаштырабыз. һәрберебез һәм барчабыз аңлый торган версиясен, әлбәттә...

Нанотехнологияләр һәм кечкенә электрон җайланмалар гасырында кешеләр үзләре дә вакланıp бетте.

Көн саен тугыздан алтыга кадәр, ай саен җидесә һәм егерме бергә... Бу – яшәешебезнең «цифрага күчкерелгән» асылы.

Без күчмә чорда яшибез. Полиция безне репостлар өчен тоткарлый ала, ләкин аларны аккаунтларга ыргытырга өйрәнел житмәде.

Виталия ПОДВИЦКИЙНЫҢ мини-вернисажы





ЧАЯН ШИФАХАНӘСЭ

• Яхшы табиб авырудан коткара алмаса, ничьюгында начар табибтан коткарыр.

• Тук доктор – сәламәт авыру.

• Склерозны дәвалау мөмкин түгел, ләкин аның турында онытырга була.

• Бүген шулкадәрле дарулар барлыкка килде ки, организм яңа авырулар эшләп чыгарырга өлгерә алмый.

• Хастаханә – авырулар арасында тәҗрибә уртаклашу курслары ул.

• Ир гинекологка мөрәҗәгать итү – беркайчан да үз машинасы булмаган автомеханикка мөрәҗәгать итү кебек.

• Виртуаль тормыш белән артыгын мавыгу – реаль тормышта геморройга китерә.

• Кайбер авырулар даруга түгел, ә доктор колбасасына мохтаж.


• Әгәр табибка шәпләп түләсән, авыруның хроник формага күчүе мөмкин.

• Кешенең сәламәтлеге өчен көрәштә статистика аеруча зур уңышларга иреште.

Василий АЛЕКСАНДРОВ



Эльвира ДЫШАЕВА



Вячеслав ШИЛОВ



Сатира-юмор буенча кардәшебез **Камил КӘРИМОВ**ка... ничә яшь тулганын әйтеп тормыйбыз. Кыскасы, ул түгәрәк юбилеен билгеләп үтә. Кем генә булмаган ул – буровойда эшче дә, армиядә солдат та, культура институты студенты, режиссёр, сәхнә артисты, журналист, Язучылар берлегендә хезмәткәр дә... һәм кайда гына булса да, тормышта көлкеле әйберләр күрә, аларны кагазьгә күчәрә барган.

Озак еллар дустаныбыз Камил “Чаян” журналында җаваплы сәркатип сыйфатында “юмор кырларында” тир түктә. Олы әдәбиятка бездән юл алды. Бүген ул дәрәжәле әдәби журнал – “Казан утлары”нда хезмәт итә, романнар һәм пьесалар яза, дәүләт премияләре ала... Ә безнең өчен Камил Кәримов үзенең иҗаты белән чаянчыларның һәм журнал укучыларының күңелен яулаган шат күңелле, җор телле Шәле егетке булып кала бирә...

ҮЗ ИТЕП КЕНӘ

- Үзең утырган ботакка балта чапма, пычкы белән кис.
- Чиратың якынайган саен, дусларың арта.
- Аерылыштык, аңа – кыз, миңа малай тиде. Сагынганда алмаштырып сөябез.
- Ул шәм кебек төз иде, эреп төште.
- Кияүгә чыгып керде.
- Мәхәббәтнең күп өлеше оятсызлыктан тора.
- Егет белән кыз чакта, йөрәк тә йөрәк, дибез, ә өйләнгәч, күбрәк ашказаны турында сөйләшәбез.
- Мишәр кызлары белән танышсаң – азагы өйләндерү белән бетә.
- Кешегә яраган гына ярамый, куян бүрек, сырған чалбар, бушлат белән киез итек кирәк аңа.
- Безнең авылда ике яучы йөри: «кызын бирсен» дигәндә, Хәдичә китә, «бирмәсалар ярар иде» дигәндә, Хәлимәне җибәрәләр.

КӨН һәм ТӨН

Кояш та җирне тигез жылытмый...

Дөньябызның бер ягында – төн, икенче ягында – көн.

Яуропада таң атса, ерак Көнчыгышта кояш байый.

Урыс җирендә көн ачылса, Әмрикәдә көн бетә. Урыс малае йоклап ятканда, Әмрикәнең бәләкәче эшкә китә.

Мөселман кардәшләр, урыс дип атаганга кимсенмәгез, урыс сез пока – Мәскәү чиркәүләре чаң кагып уята, чаң сугып йоклата. Әгәр уятмаса, эшегезгә соңга калып, чукына-чукына, әстәгъфирулла, трамвай куар идегез, аңлатмалар яза-яза чукынышып бетәр идегез... Бездә шау-шулы көн туганда Әмрикәдә тып-тын төн уртасы, шуңа күрә алар чукына-чукына, әстәгъфирулла, тьфү-тьфү, трамвайлар да куып йөрми, кабинетларда да чукынышмый.

Кояшы да аумакай бу дөнъяның – ике арада тик йөри шунда буталып... Пентагонда таң атканда, Кремльдә караңгы төн. Капма-каршы тормыш! Алар ашый – без йоклайбыз, без эшлибез, алар ашый. Без социализмга капитал ремонт ясыйбыз, ә алар социализмнан капитал ясый. Без аларның империализмын сүгәбез, ә алар безнең коммунизмда яши.

Аларда хәтта сыра сөючеләрнең дә партиясе бар, ә без исә миллионер партиябезне дә сатып эчтек.

Түгәрәк Җир шарында торышларыбыз үзгә бул-

ган кебек, тормышларыбыз да үзгә. Бездә – төн, аларда – көн. Әмрикәнең джентльмены сөйгән кызы белән коктейль эчәргә килгәндә, сәвит мужигы инде сөяргәсә белән айныткычта төн кунып чыга. Мистерның олы кызы туй күлмәгә кигәндә, товарищның кече кызы төялеп кайтып та керә. Канзас-сити гимназисты сексопатологка сорау белән барганда, Казан пионеры гинекологка имтиханын алдырып кайта.

Бездә төн – аларда көн. Без йоклайбыз, дошман йокламый. Колумбия мафиясе әле план гына кора, ә мәскәүнекеләр инде портфель бүлешә.

Аларда һәр кеше корал йөртә ди, байлыклары күптер... Получка алган көнне безне дә уклау күтәрәп каршы алалар. Сәвит мужигына башка коралның кирәге юк.


Менә шулай, товарищ! Бездә төн – аларда көн. Аларда – инфляция, бездә – спекуляция, аларда – порнография, бездә – мафия, аларда – эшсезлек, бездә – бушсүзлек, бездә – демократия, аларда – демонстрация... Ә бер карасаң, бар да киресенчә. Чөнки көн белән төн алышынып тора. Аларда – көн, бездә – төн. Бездә – Кремль, аларда – Ак йорт. Бездә Горбачев, Ельцин, Шәймиев, аларда – Буш кына. Исеме Буш кына булса да, Әмрикәсә буш түгел.

Ярый ла Кояш Җирне тигез жылытмый... Әгәр мисал өчен, әйтик, кояш һәммәбезне дә тигез күрсә һәм бездә төн булганда аларда да төн булса, без йоклаганда йоклап, без уянганда гына уянсалар... Безгә кызыгып алар да революция ясаса?! Алар да безнең көнгә калачаклар. Перестройка дигәннәре аларның да күрмәгән күрсәтәр!..

Ринат АБЗАЛОВ



Юрий КОНЬКИН



УКУ АВЫР

Пермьнең Новопетровка авылында яшәүче балалар дистанцион рәвештә эшләнган биремнәрне укытучыга жибәрү өчен иске кәрәзле элементта вышкасына менәргә мәжбүр булганнар. Жирле укыту идарәсе, белә торып балаларны куркыныч астына куйган өчен ата-аналарны гаепләгән. Бөтен көчләр белән белем алырга теләүче укучыларны "риск группы"на учетка куярга ниятлilәр. Ә бу проблемага зарланучы математика укытчысын дисциплинар җаваплылыкка тарту белән куркытканнар.

КЕЛӘМ УРЛАУ

ФСБ майоры Сергей Ренкас келәм урлауда эләккән. Материаль-техник бүлектә хезмәт итүче, дагстан эшмәкәренең ФСБның кабул итү бүлмәсен кулдан эшләнган келәмнәр белән бизәргә тәкдир иткән һәм үрнәкләр китерүен сораган. Сатучы 6,5 млн. сумга 9 келәм алып килгән, тик акчасын гына ала алмаган. Үпкәләгән эшмәкәр келәмнәрен эзләп табуын сорап, тикшерү комитетына мөрәҗәгать иткән.

ЙОРТСЫЗ-НИСЕЗ

Яшәү урыны булмаган мәскаүлене самоизоляция режимын бозган өчен штрафка тартканнар. Полицейскийлар аны Лианозовский парктан ерак түгел туктатканнар һәм өенә кайтуын сораганнар. Бомж яшәү урыны булмау турында әйткән. Тәртип саклаучылар аңа пропуск режимы вакытына фатирга керергә кушканнар, полиция бүлегенә китергәннәр һәм 4 мең сум штраф язганнар.

ЭКОЛОГИК ЭКСТРЕМИСТЛАР

Екатеринбургта экологик сугыш чыккан. Уралның дәүләт университеты территориясендә бассейн ясау өчен агачларны кискәннәр. "Яшел" активистлар бернинди дә бассейн булмаячагын ачыклап, ул урынга агачлар утыртканнар. Университетның мондый башбаштаклыкка ачулары чыккан һәм прокуратурага мөрәҗәгать иткәннәр. Шикаяткә "яшел"ләргә экологик экстремистлар дип атап, теләсә нинди жиргә агач утыртырга ярамый дип, шәһәрнең хакимияте дә кушылган.





МИРЗАНИТ ТОРМЫШЫННАН

Гади авыл агае Мирзанит турындагы хикәят-ләрне дәвам итәбез. Элеккечә фамилиясен атамый-быз. Чөнки андый Мирзанитлар һәрбер авылда да бар бит.

Зөлфәт ШАНИӘХМӘТӨВ

САКЧЫЛ ХУҖАБИКӘ

Мирзанитның хатыны үтә сакчыл була. Хуҗа-лыкта бернәрсә дә әрәмгә китми. Хәтта әфлисун кабыгын да ул киптереп уа һәм һәм чәйгә, боткага, хәтта ашка да сала торган була.

Берзаман Мирзанит колбаса алып кайта һәм ел-маеп, хатынына әйтеп куя:

– Карале, карчык, колбаса кабыгын да әрәм бул-масын өчен, берәр ничек уып файдаланып булмас иде микән?

ГАЛИ СПРАВКАСЫ

Элек авылда төп түләү чарасы булып аракы саналган. Бәрәңге басуын сөрдерергә кирәкме – «яртыңны» әзерлә. Утын кайтарырга – бер ярты. Эчмәгән кеше дә эш өчен барыбер аракы алган һәм аның белән башкаларга түләгән.

Ул чакта авыл кибетендә барысына Гали хуҗа булып торган, һәм аңа көне буге халык аракыга йөргән. Эш муеннан!

Мирзанит ул вакытта пилорамада эшләгән. Бер-заман кич белән аның янына шофёр Илгиз килеп кәргән:

– Карале, күрше, әйдә, бүген берәз эшләп алыяк ала, миңа бүрәнәләр китерергә тиешләр. Өй салам бит.

– Маладис! Шәп эш бу, – дип җавап биргән аңа Мирзанит. – Ә Галидән ысписка алып килдәнме соң?

Күршесе, елмаеп, куенынан «документ» чыга-рып куйган.

Шуннан бирле аракыны авылда «Гали справка-сы» дип йөри башлаганнар...

БАР, ЭШЛӘ!

Эшкә табиблар килеп, сәламәтлекне тикшереп киткәннәр. Кичен барысы да җыелышып, шул туры-да гәп сата башлаганнар.

– Минем холестерин югары, ашауны тәртипкә китерергә кирәк, – дигән Вәли.

– Ә миңа күзлек яздырдылар, күрү начарлан-ган, – дип куйган Гөлгенә.

– Ябыгырга куштылар, – дип авыр сулап куйган Нияз, корсагын сыйпап.

Мирзанитка чират җиткән.

– Нигә бер сүз дә әйтмисең, сиңа ни диделәр?

– Миңа «Бар, эшлә!» диделәр, – дип җавап биргән Мирзанит.



Максим СМАГИН



Виктор ФЁДОРОВ



Юрий КУХАРЕНКО



Ә МЕНӘ ТАГЫН БЕР МӘЗӘК

– Нинди оятсызлык! Мин сиңа хатыным бала көтә дип хәбәр итәм, ә син “Кемнән?” дип сорыйсың.

– Гафу ит, дускай. Мин тулы мәғлүмат алырмын дип уйлаган идем.

Доктор янында:

– Сизгә киңәш кирәкме, әллә консультацияме?

– Ә аермасы нәрсәдә?

– Киңәш – түләүсез, ә консультация – 500 сум.

– Алайса киңәш бирегез.

– Мин сизгә консультациягә язылырга киңәш итәр идем...

Вокзал ресторанында.

– Официант! Сиз китергән итне инде ун минут бие чәйнәп чыгара алмыйм!

– Борчылмагыз! Сизнең поезд өч сәгатькә соңарып килә.

– Сайлауга кадар депутатыбыз әллә ниләр вәгъдә иткән иде. Сайлану белән безнең турыда онытты.

– Табигый нәрсә. Синең кайчан да булса балыкны тотканнан соң аңа жим ашатучы балыкчыны күргәнең бармы?

Теш табибында.

– Сиз тешне авырттырмыйча аласызмы?

– Кайчан ничек инде. Кичә, мәсәлән, берәү бармагын тешләде.

Сатып алучы үзен сүккән сатучыга ризасызлык белдерә.

– Хәзер үк әйткән сүзләрегезне кире алыгыз!

– Без бернәрсәне дә кире алмыйбыз. Алыштырып кына бирә алабыз.

– Буй-сыныңны ничек шулай зифа килеш саклай аласың?

– Майсыз затлы балык, киви һәм фей-хоа гына ашыйм.

– Бу бит кыйммәт!

– Менә шуңа күрә дә саклай алам инде.

Юрий КУХАРЕНКО



ЮККА ӘЙТМӘСЛәр

• Барлык илләрдә дә тимер юл кешеләр һәм айберлар йөртү өчен файдаланыла, ә бездә, өстәвенә, урлау өчен.

• Идарә итүнең сере – бернәрсәне дә тыймаска, бернәрсәне дә рөхсәт итмәскә.

• Әгәр барысы да дәүләт эшләре турында акыл сата башлаган икән – бу дәүләт беткән дигән сүз.

• Дөнья – гүзәл. Кешеләрдән башка тагын да гүзәлрәк.


• Медицина безне озаграк һәм газаплырак итеп үләргә мәжбүр итә.

• Хөкүмәт үл – нәни бала кебек: бер башында тыелгысыз аппетит булса, икечесендә – тулы җавапсызлык.

• Әгәр бу дөньяда ахмакларны күрергә теләмисең икән, башта көзгеңне ватып ташла.

• Законнарны кабул итү өстендә йөзләгән кеше эшли, ә аларны ничек үтәмәү турында миллионнар баш вата.

(зиялылар акыл саткан чакта язып алынды)



Игорь КИЙКО



Гамил АФЗАЛ

ӘСМАБИКӘ ЖАНЫМ, АХИРӘТ

Якшәмбе көн нурлы иртәдә
Койма буйларында күлгә.
Әсмабикә килә урамнан,
Уң кулына тоткан чемодан.

– Әсмабикә жаным, ахирәт,
Безнең очта сиңа ни кирәк,
Бу чемодан нигә кулыңда?
Кызыл гөлләр сибим юлыңа!

– Малайкаем, чыктым кияүгә,
Сезнең очта торган берәүгә.
– Якты булсын, Әсма, уйларың,
Котлы булсын, жаным, туйларың!

Дүшәмбе көн нурлы иртәдә
Койма буйларында күлгә.
Әсмабикә бара урамнан,
Сул кулына тоткан чемодан.

– Әсмабикә жаным, ахирәт,
Аргы очта сиңа ни кирәк?
Бу чемодан нигә кулыңда?
Алсу гөлләр сибим юлыңа!

– Сезнең очтан кайтам берәүдән,
Уңмадым мин, дуслым, кияүдән.
Кияү түгел – жирән алаша,
Минем белән көн дә талаша.

Сишәмбе көн нурлы иртәдә
Койма буйларында күлгә.
Әсмабикә бара урамнан,
Уң кулына тоткан чемодан.

– Әсмабикә жаным, күз нурым,
Кайсы якка тоттың бу юлың?
– Малайкаем, уңыш бу жәйдә,
Күрше авылга чыктым кияүгә.

Кияү түгел, егет солтаны,
Кичә кичен күрдем мин аны.
Егет түгел, пешкән жир жыләк,
Ак бәхетләр телә, ахирәт!

– Якты булсын, Әсма, уйларың,
Котлы булсын, жаным, туйларың!
Берәр атна инде бу жирдә
Килән булып тордың һәр өйдә.

Пәнжешәмбе нурлы иртәдә
Читән буйларында күлгә.
Әсмабикә ыңдыр ягыннан
Кайтып килә күрше авылдан.

– Әсмабикә жаным, ахирәт,
Бу авылда сиңа ни кирәк?
– Малайкаем, күңелем шатлыгы,
Кияү түгел – адәм актыгы...

Ә анасы убыр, аждаһа,
Минем белән көн дә талаша,
Кайтам әле, алма кисәгем,
Бәдри Сәйфиендә исәбем.

Безнең якта чыкмый берәү дә
Атнасына алты кияүгә.
Гомер дуслы, даими яр кирәк,
Әсмабикә жаным, ахирәт!

Виктор ИГНАТЬЕВ «Чаян» № 6, 1964



– Оятсыз да инде хәзер халык! «Чәйгә» дә бирмәде, ә үзе игътибар таләп итә...

Иван ХАНТИМИРОВ «Чаян» № 7, 1977



Алмаз ХАМЗИН

СЕЗЛЕ-БЕЗЛЕ ДӨНЬЯ

Кызык дөнья...

Йә алдын, йә артын күрсәтә –
Алдында да, артында да
Без көтмәгән күп нәрсә...

Суқыр түгел...

Күрәбез дә кебек шикелле...
Күргәнеңне туры әйтү –
Безнең гадәт бит инде.

Ишетәбез...

Чукрак түгел, яшь бит әле без –
Телне кисеп торсалар да,
Үзөбезчә сөйлибез.

Әле кызык...

Йөрәк әле тибә дөбердәп.
Диваналык бездә түгел.
Сездә бит ул күберәк!

Виктор ФЁДОРОВ



Александр БРЮХАНОВ

МӘҢГЕЛЕК СОРАУЛАР

– Кухняда краннан тама, – дип кычкырды хатын һәм ирнең башында шуыдук мәңгелек сораулар калып чыга башлады.

Кем гаепле? Хатын артыгын борып жибәргәнме? Әллә күрше кереп, белдеклеләнеп бозып чыкканмы?...

Жавап юк...

Нишләргә? Бәлки, берәр ничек үзе рәтләнәр әле... Бәлки, сантехник чакыртыргадыр... Әллә диваннан торып, үземә маташтырып караргадыр...

Дөрөс жавап табу катлаулы шул... Үзең тотынсаң – яңа прокладкалар, бәлки, яңа кран куярга кирәктер... Ә акча кайда? Заводтагы хезмәт хақы очын очка ялгарга гына житә. Кем гаепле? Мин гаепле түгел. Бәлки, нәчәлстводыр – килешенүләргә вакытында төзәмәгәннәр... Берни дә аңлашылмый...

Нәрсә эшләргә соң? Бәлки, соңгы акчаны алып кибеткә барып кайтыргадыр? Ә ул ябык булса? Монысына кем гаепле?... Хәзер бөтен нәрсә дә ябыла бит...

Ә кем гаепле? Бәлки, шәхси мәсьәләләргә хәл итәргә бирмәүче нәчәлстводыр... Әллә өстә берәрсеме?... Юк, болай әллә ниләр әйтеп ташларга мөмкин... Иң мөһиме: кем гаепле булуда түгелдер...

Эчүнә ташлап чаңгыда йөри башласам?... Әй, жәен ниди чаңгы булсын... Гер күтәрергә – радикулит... Бәлки, барысына да төкерергәдер...? Төкереп кара – хатын идән юдыртчак...

Катлаулы сораулар, яхшылап уйламыйча булмый...

– Ишетәсеңме, кран тама дим, ә син дөнья мәсьәләләрен хәл итеп утырасың...

– Нишләргә икән аңларга телим.

– Нишләргә? Кулыңа ачкыч ал да рәтлә кранны...



Александр ШУЛЬПИНОВ



СИКӘЛТӘЛЕ ЮЛЛАР

Хөрмәтле редакция! Республика шәһәрләрендә барлыкка килгән велосипед юлларын халык тиз арада яратып өлгерде. Тубән Кама да читтә калмады, әлбәттә. Ләкин бу юлларның саны артса да, сыйфаты начарлана бара.

Мисал өчен, Тынычлык проспектын да брустан эшләнгән юл озак хезмәт итә алмады. Бигрәк тә кыштан соң, педаль әйләндерергә яратучыларны күңелсезлекләр көтә иде. Әлеге юлда куркыныч велосипед тагәрмәчләренә генә янамый, үзенә дә сизелерлек зыян салуыңны көт төр.

Бу күңелсезлекләр һава температура-сының кискен алышынуы нәтижәсе икәннен мәктәп укучысы да беләдер. Кызганыч, юлларны 31 августка гына төзәтә башлаячаклар, ә анда инде көз җитте дигән сүз, салкын сезонга да ерак түгел...

Ә. ШАКИРОВ

ТУБӘН КАМА

ЧҮПЛЕККӘ ТӨБӘЛГӘН ЙОРТЛАР

Кадрле «Чаян»! Без йортыбызның әйләнә-тирәсен матурлап, ямьләндереп, яшелләндерүне зур түземселек белән көттек. Бигрәк тә йортлар арасында, күз явын алырдай чыршылар утыртылган сылу аллея пәйда буласы иде бит. Әмма кырыс тормыш татлы хыялларыбызны чәлпәрәмә китерде – яшеллек буласы урынга чүп контейнерлары өчен мәйданчык төзи башладылар.

Безнең мөрәҗәгатьләр игътибарсыз калды. Проект буенча, чүп контейнерлары, янәшә торган йортлардан 20 метр читкәрәк урнашырга тиеш икән. Ә арткы йорт мәйданчыгы бу таләпләргә тулысынча туры килә, теләсәң, чүп яндыру заводы ачып җибәрергә дә була. Ләкин кемнәндер фикере буенча, тәрәзә каршындагы манзара чыршыларга караганда, җанга ятышлырак, күрәсең...

Камалиев урамындагы 30, 32 нче санлы йорт хужалары

КАЗАН



Илдар НӘФИЕВ



ГАЗЕТА ҺӘМ ЖУРНАЛЛАР

Язылган өчен мотоблок, ТВ, планшет һәм башка бүләкләр от!

Бүләкләр 2020 елның 19 августында уйнатылачак



1 ЯЗЫП

2020 елның 30 июненә кадәр «ТАТМЕДИА» АҖ-ның газета һәм журналына язып (акциядә катнашучы басмалар белән tatmedia.ru сайтында танышып була)

2 ЖИБЭР

«Акция» билгесен куеп, язылу квитанцияләрен күчмәс белән җибәр (телефон номерын язарга онытма). Адрес: 420066, Казан шәһәре, Декабристлар урамы, 2 яки podpiska@tatmedia.ru

3 ОТ

Язылган өчен мотоблок, телевизор, планшет, тузасуырткыч, 100 л бензин, блендер, үтүк от



Түзгән махтуматны, акциянең узган вакытын, бүләкләр, аларны алу тәртібен tatmedia.ru сайтында белә аласыз. Акция 2020 елның 12 маеннан 2020 елның 20 сентябренә кадәр үткәрелә. Гаризмалар 2020 елның 20 июленә кадәр кабул ителә. Оештыручы – «ТАТМЕДИА» АҖ, Реплама 16» Бүләкләр рәсәмдә күрсәтелгәннән үзгә булмаса мөмкин.



Илебез — нәкъ гөлбакча...

ДАЧА ХИКМӘТЛӘРЭ

- Бу көзнәң төп проблемасы — кем өчен тавыш биру түгел, ә каһәр суккан ташкабакларны кая кую мәсьәләсе булачак.
- Авылда үз өең булу шәп инде. Иртән бакчаңа йөгерең чыгасың, ә кичен үрмәләп керәсең...
- Дача ул — икенче никах вазыйфасы, ә алтмыштан соң — беренчесе.
- Бәрәңге казыганда артыңа борылып карама — югыһса калган эшеңнең күләме сиңа мәңгелек булып тоелачак.
- Байларның дачалары да аерым тора.
- Бакча — тылсымлы нәрсә. Бәрәңге утыртасың, борчак казып аласың.
- Уңышлы сатылган дача — анда үстерергә мөмкин булганнан күбрәк яшелчә һәм жиләк-жимеш бирә.
- Алты сутыйда әлсерәп ял итүдән дә рәхәт нәрсә юк.



Безнең "Оптимист" дигән бакчачылык ширкәтендә Иван исемле бер архитекторның да дачасы бар иде. Аның "өй" дигән корылмасы түбәдән генә тора иде кебек. Чөнки ян-як стеналарының биеклеген метр ярым чамасы гына итеп алынган. Кыш көне ул да кар белән капланып, чана шуарлык тауга ошап кала иде. Узган-барган бакчачылар аңа сокланып карап кына калмыйлар, кайберләре хәтта хужасының рөхсәте белән өй эченә дә күз салып чыгарга тырышалар иде. Кулыннан эш килә торган бик уңган егет иде, ижәт кешесе иде ул. Болар өстенә күп ир-атларга хас бер сәер гадәте дә бар иде. Үзе белән ала килгән "күчтәнәч"е житми кала иде. Мин мәктәп системасында эшләгәнлектән, жәйге каникул ялларым шул бакчада уза. Шуңа да аның юлына мин ешрак юлыкканмындыр, мөгаен.

– Ни бит, яшьти, житми калды. Акча биреп тора алмассыңмы? Кибет ябылганчы барып килергә иде, – ди.

Белгән кеше булгач, каршы килә алмыйм.

– Акча юк, ярты бар, тирес китерергә сөйләшкән идек. Шушы шешәне биреп торам. Үзем булмасам, өй нигезендәге шушы почмакка куеп китәрсен, – дим. Ул бик теләп риза була.

Ул вакытта юклык заман. Узган гасырның туксанынчы еллары. Бакча тирәсе дә киртә белән генә әйләндереп алынган. Теләгән кеше бакчаны үтә чыга ала дигәндәй. Шулай да мин киртә тирәсендәге казылган жирне тырма белән тырмалап китә идем. Чит кеше керә-нитә калса, белер өчен дип. Бервакыт карыйм, мин тырмалап киткән жирдә ят эзләр бар, теге "почмак"ка таба юнәлгән. Иван кергәндер дип уйлыйм. Барып карарга жай чыкмады бугай. Бер-ике көннән үзе дә очрады.

– Мин сез күрсәткән урынга куйдым, – ди.

Дөрөсен генә әйткәндә, ул вакытта миңа аның кирәге дә булмады, тиресне китерә алмадылар, ә Иван мин югында бер алып, бер куеп йөрдә бугай, чөнки теге эзләр күрәнгәләп алгалый иде.



Урман аркылы тимер юл станциясенә кайтканда бергә сөйләшеп кайтырга да туры килгәләде аның белән. Сүз ара сүз чыккач, мин Иванның филателист икәнлеген дә белдем. Маркалардан тыш, төрле елларда чыккан аракы-шәраб ише алкогольле эчемлекләренә дә аерым бер коллекция итеп жыйеп бара икән. Монысына ышанмадым.

– Ничек инде? – дип сорап куйдым.

– Шулай. Әтидән калган гадәт. Аларга кагылырга кул бармый...

Узган жәй бакчада кичке якта күршеләр белән сөйләшеп утырабыз. Сүз көндәлек эшләр турында бара. Дөнья хәлләренә кереп кителә. Таныш-белешләр искә алына.

– Күптән инде Иванны күргәнем юк, – дим.

– Ул исән түгел бит. Биш-алты ел бардыр инде, – дигән җавап ишетәм. Ничектер, күңелгә моңсу булып китте... һәм теге вакыйгага искә төште. Болай гына, кызык өчен генә кайтып килергә булдым. Кулымны нигездәге почмакка тыгып карасам, бармакларга каты әйбер бәрелде. "Сельская жизнь" газетасына уралган бер шешә тартып чыгардым...

Бик матур бизәк төшереп ясалган яшел төстәге этикеткага аерым-аерым юлларга "Водка Московская Особая" диелгән. Астарак баясе, елы күрсәтелгән: "2 руб. 87 коп. 1967". Бу аракының ясалганына да ярты гасыр түгелме соң, дип гажәпләндем. Ул барыбызга да бик таныш иде, шуңадырмы кулдан-кулга күчеп йөрдә. Һәммәбез дә аны тоткалап, әйләндергәләп, һәр хәрәфен диярлек игътибар күзлегеннән уздырып чыктык. Ул әллә нинди хатирәләренә искә төшерде, чөнки дөньясы шуның белән бара иде. Хужалыктагы теләсә нинди эшнә: әйтик, ат белән бәрәңге утырту, басудан салам китерту, бәрәңге бакчасын трактор белән сөрдерү һәм башкаларны шушы бер "ярты"га эшләтеп була иде...

Яшел этикеткалы әлегә шешәне "бушатып" Иванны искә алгач, ярты төнгә чаклы шуңа охшаш хатирәләренә яңартып утырдык.

Мидхәт САДЫКОВ



**САТИРА ҺӘМ
ЮМОР ЖУРНАЛЫ**

1923 елдан чыга.

№ 6 (1895) июнь 2020

Баш редактор:

Р. И. ХӘЛИЛУЛЛОВ

Баш рәссам: А. АЛЕШИН

Баш редактор урынбасары: Г. ЗАМАЛДИНОВА

Үсеш бүлеге: П. СТАРОВОРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе

«ТАТМЕДИА»

акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмендә оештырылган.

Журнал

Роскомнадзор идарәсендә теркәлдә.

Теркәлү саны һәм вакыты:

ПН № ФС77-44364, 23 март, 2011 ел.

«Журналга «Почта России» каталогы,

йә <https://podpiska.pochta.ru> онлайн аша

языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның ризалыгыннан башка редакцияләү-төзәтү хокукына ия.

«ТАТМЕДИА» АҖ филиалы «Идел-Пресс»

типографиясендә басылды.

Басылып чыгу: 2.06.2020 ел.

Тираж – 1208 Заказ А-1110

Редакциянең адресы: 420066,

Казан, Декабристлар ур., 2.

Белешмаләр өчен телефоннар:

(843) 222-06-00, 222-05-54.

E-mail: chayan@bk.ru

Сайт: chayan-journal.ru

Бәясә ирәкле

16+




ВОЖЫК

Часонис сатыры i гумару

СССРда сатира-юмор журналлары жйтәрлек иде. Ләкин заманалар үзгәрөп куйды, һәм аларның күбөсе юкка чыкты. Хәтта легендага әверелгән "Крокодил" да шул хәлгә дучар булды. Майдан учакларында Украинадагы "Перец", янып, күккә очты, Балтыйк буге илендә чыга торган "Шлуота" һәм "Пиккер" күренми башлады, Урта Азиядәге "Муштум" һәм "Чалкан" турында күптәннән берни ишетелгәнә юк...

Ә менә совет традицияләренәң төп саклаучысы булган Белоруссияда, укучыларын үткен шаяртулар һәм көн кадагындагы карикатуралар белән шатландырып, әлегәчә "Вожык" журналы чыгып килә. Минск "керпе"се даими рәвештә үз битләрендә элекке Союз майданында сакланып калган көлкә журналлары рәссамнарының сәхифәләрен бастыра. Анда "Чаян"га да кунакта булырга насыйп булды. Ә хәзер безнең чират житте - укучыларыбызны белорус юморинының гүзәл үрнәкләре белән таныштырырга булдык...



В. Чуглазов, В. Пузанкевич һәм А. Каршакевич рәсемнәре.

